

## 42. അറിവ്

- അറിയപ്പെടുമിതു വേറ-  
ല്ലറിവായിടും തിരഞ്ഞിടും നേരം  
അറിവിതിലൊന്നായതു കൊ-  
ണ്ടറിവില്ലാതെങ്ങുമില്ല വേറൊന്നും. 1
- അറിവില്ലെന്നാലില്ലീ-  
യറിയപ്പെടുന്നതുണ്ടിതെന്നാലും,  
അറിവൊന്നില്ലെന്നാലീ-  
യറിവേതറിവി,നതില്ലറിഞ്ഞീടാം 2
- അറിവിനളവില്ലാതേ-  
തറിയാമറിവായതും വിളങ്ങുന്നു;  
അറിവിലെഴുന്ന കിനാവി-  
ങ്ങറിവായിടുന്നവണ്ണമങ്ങല്ലാം. 3
- അറിവിൻ നിറവുണ്ടെന്നാ-  
ലറിവല്ലാത്തതെങ്ങിരുന്നിടും?  
അറിവേതെന്നിങ്ങതു പോ-  
യറിയുന്നങ്ങെന്നിതെങ്ങിരുന്നിടും? 4

ശ്രീ നാരായണഗുരുവിന്റെ സമ്പൂർണ്ണകൃതികൾ

---

അറിവിലിരുന്ന കെടുനീ-  
ലറിവാമെന്നാലിതെങ്ങിറങ്ങീടും?  
അറിവിനെയറിയുന്നീലി-  
ങ്ങറിയും നേരത്തു രണ്ടുമൊന്നായി. 5

അറിയും മുന്വേതെന്നാ-  
ലറിവില്ലതൊന്നാമിങ്ങിരിപ്പീല  
അറിവറ്റതിനേതതിരു-  
ണ്ടറിവെന്നാലൊന്നാമിങ്ങു കാൺമീല. 6

അറിയുന്നുണ്ടില്ലെന്നി-  
ങ്ങറിയുന്നീലേതിലേതെഴുന്നീടും?  
അറിയപ്പെടുമെങ്കിലുമ-  
ല്ലറിവല്ലെന്നിങ്ങു നമ്മെ നോക്കീടില് 7

അറിവെന്നനേയിതുമു-  
ണ്ടറിവുണ്ടെന്നലിതെങ്ങു നിന്നീടും  
അറിവൊന്നെണ്ണം വേറി-  
ല്ലറിവല്ലാതെങ്കിലെന്തിരിക്കുന്നു? 8

അറിവിന്നിടമൊന്നാണ്ടി-  
ല്ലറിയപ്പെടുമെന്നതിനു വേറായി,  
അറിവെന്നാലങ്ങേതീ-

ശ്രീ നാരായണഗുരുവിന്റെ സമ്പൂർണ്ണകൃതികൾ

---

യറിയപ്പെടുമെന്നതേറ്റുമെണ്ണീടിൽ ? 9

അറിയുന്നീലെന്നാനീ-  
യറിയപ്പെടുമെന്നതൂണ്ടു പോയിടും;  
അറിവിലിതേതെന്നറിയുന്നീ-  
ലറിവെന്നലെങ്ങുനിന്നു വന്നീടും? 10

അറിവിന്നറിവായ് നിന്നേ-  
തറിയിക്കുന്നിങ്ങു നാമതായിടും;  
അറിവേതിനമെങ്ങനെയീ-  
യറിയപ്പെടുമെന്നതേതിതോതീടിൽ ? 11

അറിവെന്നതു നീയതു നി-  
ന്നറിവിട്ടറിയപ്പെടുന്നതെന്നായി,  
അറിയപ്പെടുമിതു രണ്ടൊ-  
ന്നറിയുന്നുണ്ടെന്നൊന്നതില്ലെന്നും. 12

അറിവുമതിൻവണ്ണം ചെ-  
ന്നറിയുന്നവനിൽ പകർന്നു പിന്നീടും  
അറിയപ്പെടുമിതിലൊന്നീ-  
യറിവിൻ പൊരി വീണു ചീന്തിയഞ്ചായി. 13

അറിയുന്നവനെനറിയാ-

## ശ്രീ നാരായണഗുരുവിന്റെ സമ്പൂർണ്ണകൃതികൾ

---

- മറിവെന്നറിയുന്നവന്നുമെന്നാകിൽ  
അറിവൊന്നറിയുന്നവനോ-  
യറിയുന്നതിലാറിതെട്ടുമായിടും. 14
- അറിയപ്പെടുമിതിനൊത്തീ-  
യറിവേഴൊന്നിങ്ങു താനുമെട്ടായി  
അറിവിങ്ങനെ വെച്ചോറാ-  
യറിയപ്പെടുമെന്നതും വിടുർത്തിടിൽ 15